

Ġużepp Bartolo - L-Umfi Maħbub

Philip Borg

Fil-paġni tal-Istorja taċ-ċiviltajiet kollha nsibu dawk li ħallew isem fost il-ġnus u oħrajn li tellfu l-gieħ ta' dinastiji u monarkiji sħaħ. Hemm dawk li sabu ruħhom fil-ġholi bla xejn taħbit għax inzeraw twieldu fuq satin fin qalb il-linef u l-pavaljuni tal-palazzi. Hemm oħrajn li mqar jekk twieldu fuq it-tiben jew silla, qatt ma biss ħolmu li għax ħadmu qatigh se tkun tixirqilhom kull kariga u kull stima ta' ġenshom. Tassew, il-kejl tal-ħajja ta' kull wieħed u waħda minna mhux fil-qies ta' mnejn ġejna, imma safejn wasalna.

Hekk għaddew bħal ħżuż mgħaġġlin il-ħsibijiet minn moħħi meta s-Sibt li għadda l-Melliġna sellmet għall-aħħar darba lil Ġużepp Bartolo - ta' Selmun, tal-posta jew tal-Imperial, kif konna nsibuh aħna li konna nafuh. Tfaċċaw ritratti f'moħħi ta' raġel ħabrieġi f'kulma jagħmel, lest bi tħissima ġenwina, mehdi bl-ghożża tal-familja, iħabrek b'hegga kbira u jixtieq kullu seba' saħħiet biex ilaħħaq ma' kollox.

Fis-skiet ħsibt fil-kobor umli ta' Ġużepp. Kobor sieket imma ġenwin, li ma ssibux f'kulħadd kif gieb u laħaq. Madwarna, fid-dinja kollha, nafu b'nies li jiddandnu għax ta' madwarhom jgħidulhom eċċellenza jew onorevoli għax, kif kont qed ngħid, kienu ambizzjużi jew b'xi mod sabu ruħhom f'xi kariga li għandha dawk it-titli marbutin magħha bħala tradizzjoni. Imbagħad hemm oħrajn li m'għandhomx bżonn titli biex juru xi jsarrfu. L-unur ġenwin jispikka fihom iktar milli jixxaħxaħ fit-titlu onorevoli. L-imġiba tajba u ġenwina ta' ħajjithom taf tkun akbar u tinħass aktar fil-fond milli fit-titli tal-eċċellenzi.

Nistħajjel kieku qed jismagħni ngħid dan kollu bħalissa Ġużepp, wiċċu kien jifmar u rasu tixxengel kif soltu kien jagħmel meta xi ħadd ifaħħru jew jifraħlu għal xi biċċa xogħol li jkun għamel. Kien - u



Ġużepp Bartolo tal-Imperial

jibqa' fil-memorja tagħna - eżempju bnin ta' kif ħaddiem jaf jogħla mill-modestja bil-bżulija għall-istima ta' kull min kien jafu. Jien niftakru ħabib kbir ta' missieri Ġużeppi, it-tnejn mill-irħajjel sbejjaħ ta' Selmun, biex issa reġġhu ltaqġu jkomplu l-ħbiberija f'merġat aktar mifruxa u safja fl-eternità.

Tul il-karriera twila fil-posta, Alla biss jaf kemm ferraħ qlub li kienu jistennew bil-herqa li jieħdu aħbar uliedhom emigranti, meta biċċa karta ċelesti mitwija f'erbgħa, mimlija tislijiet sal-icken rokna, kienet il-mezz waħdieni kif kienet

tibqa' marbuta l-familja mill-bogħod sal-qrib. Min jaf Ġużepp kemm fetaħ xtiebi ta' rziezet biex newwel minnhom f'idejn jirtogħdu bil-ferħ. Min jaf ukoll kemm ra dmugh igelben ta' ommijiet u missirijiet meta kienu jitolbuh jieqaf hdejhom biex jaqralhom x'ikunu kitbulhom uliedhom. Afi, kien żmien meta l-pustier ma kienx biss impjegat, imma baxxar tal-aħbar għal tant familji. Għax hekk kienet il-benna umana ġenwina qabel ivvintaw it-telefonija u l-ghodod tat-teknoloġija - li ħafna llum jaħsbu li kienu minn dejjem ta' dejjem!

Għall-Melliġin, Ġużepp jibqa' aktar magħruf għas-snin twal ta' servizz bħala membru, kaxxier u president tal-Banda Imperial. Kienet it-tieni familja tiegħu u fi żmienu l-banda kibret, issaħhet u firxet sew il-popolarità tagħha. Kif nista' ninsa t-telefonata tiegħu kull sena, kmieni kmieni kif jgħaddi l-Għid biex naħsiblu għal artiklu għall-ktieb tal-festa tal-Banda Imperial. Kellu hegga kbira għall-annwal tal-Imperial għall-festa.

Kienet tinħass f'leħnu li bi hlewwa u sinċerità ta' min jemmen dak li qed jgħidli - imħabbat kemm kont inkun imħabbat - qatt ma stajt b'ebda mod ngħidlu le. Kellu dejjem herqa kbira li kemm ħija Pawlu u kemm jien niktbu xi haġa. Kont inħossha bħal

devozzjoni għall-ħbiberija li kellu għal missieri li tnejn minn uliedu jkunu parti mill-festa tal-Vitorja!


Dik it-telefonata ma naqsitx, dis-sena wkoll, u għidtlu li kien għadu kmieni wisq. Weġibni li aħjar wiehed jaħseb għax iż-żmien malajr jgħaddi. Tasew Ġuż, malajr għadda u haġek miegħu imma ħallielna mungbell tifikriet tal-kobor tiegħek - il-kuraġġ, il-ħegġa, l-għaqal u l-ifjen kuruna fuq kulma kont u tibqa' tisser għal kull min kien jafek - l-umiltà! Strieh fis-sliem ħabib u s-sabar lill-familja kollha u lil sħabek tal-Banda Imperial!

Qatt ma xtaq nikteb vers minn dan kollu għall-

festa tal-Vitorja! Dis-sena l-festa se tkun differenti għalija u għal ħafna mingħajrek Ġuż, il-Ħallieq għazel li dis-sena lill-Bambina tgawdiha ferm eqreb fis-sema. Lilna ħallielna l-frott sabiħ tal-eżempji li tajtna. Il-Banda Imperial u l-komunità Mellihija ma jhossuhomx orfni bit-tluq tiegħek din is-sena, għax sehmeq u l-frott tiegħu jibqa' jtul is-snin. Huwa l-eżempju, hija x-xhieda ta' nies bħalek Ġuż li jagħnu l-mixja taċ-ċiviltà umana!

Sa ma nergħu niltaqgħu, grazzi li kont teżor ta' umiltà fostna!

18.07.2018



DAILY FRESH IS BEST

We also produce Fresh Traditional
100% Pure Cheeselets
at our sheep farm

Gbejniet Friski

Door to Door Free Delivery
Especially in the North

*For orders call Mark on
7747 7427 | 9947 7427*

Evergreen

Discount Mini Market

Triq Napuljun Caruana Dingli

Tel: 2152 2738

Mob: 9985 9100

Free Delivery

Hinjiet tal-Ftuh:

Kuljum mis-6.00am sas-6.00pm
ma naghlu xejn.

Fis-Sajf mis-6.00am sas-1.00pm
u mit-3.30pm sas-6.00pm.

L-Erbgħa mis-6.00am sas-1.00pm
u s-Sibt mis-6.00am sas-2.00pm.

Hanut fejn il-mara tad-dar issib kollox
bl-irhas prezżijiet



V. Debono
Ironmongery

**Colour Tinting
and
Hardware Store**

Tel: 21523892

**No.8,
Triq l-Għoljiet,
il-Mellieħa**

